

**2013-2014 లో తులరాశి ఫలితములు**

ఆదాయం - 5                      వ్యయం - 14                      రాజ - 6                      అప - 7

చిత్ర 3, 4 పాదములు, స్వాతి 1, 2, 3, 4 పాదములు, విశాఖ 1, 2, 3 పాదముల యందు పుట్టినవారు “రా, రి, రూ, రే, రో, త, టి, తూ, తే” అను అక్షరములు తమ పేరునకు మొదట గలవారు తులరాశికి చెందినవారు.

**2013-2014 సంవత్సర ఫలితములు**

**తులరాశి** - ఈ రాశిలో జన్మించిన వారికి ఈ సంవత్సరము మిశ్రమ ఫలితాలు గోచరిస్తున్నాయి. ప్రతి పనికి అధికంగా శ్రమించవలసి వస్తుంది. ఆర్థికపరిస్థితి వ్యర్థంగా ఉంటుంది. శుభకార్యాల నిమిత్తం, అభివృద్ధి కార్యక్రమాల నిమిత్తం ఋణాలు చేయవలసిన పరిస్థితి గోచరిస్తోంది. ఆరోగ్యపరమైన విషయాలలో స్వల్ప జాగ్రత్తలు అవసరము. భూమిసంబంధమైన వ్యవహారాలు వివాదాస్పదం అవుతాయి. కోర్టులను ఆశ్రయించవలసిన పరిస్థితి ఏర్పడుతుంది. విద్యాసంబంధమైన విషయాలు, పోలీ పరీక్షలకు సంబంధించిన విషయాలు అనుకూలంగా ఉన్నాయి. స్నేహితులు, సహోదరులు, అత్తీయుల తోడ్పాటు లభిస్తుంది. ఉద్యోగంలో ఏర్పడే ఒడిదుడుకులను సమర్థవంతంగా ఎదుర్కొనవలసి వస్తుంది. నిందలు, ఆరోపణలు, వివాదాలు చికాకు కలిగిస్తాయి. సంతాన పురోగతి బాగుంటుంది. స్థిరాస్తుల అభివృద్ధి కూడా బాగుంటుంది. దైవానుగ్రహం వలన కొన్ని విషయాలు సానుకూల పడతాయి. కష్టం మీద శుభకార్యాలు చేయగలుగుతారు. తల్లిదండ్రులతో, పెద్దలతో విభేదాలు రాకుండా జాగ్రత్త వహించండి. వివాదాలకు దూరంగా ఉంటారు. ప్రజా సంబంధాలు పెంచుకోవడానికి చేసే ప్రయత్నాలు అంతగా ఫలించవు. వదిలిపెట్టిన అవకాశాల గురించి ఎక్కువగా ఆలోచిస్తారు. వృత్తి-ఉద్యోగాల పరంగా అభివృద్ధి కోసం మీకు మీరుగా చేసే ప్రయత్నాలు అంతగా ఫలించవు. సాధారణ ఫలితాలు మాత్రమే ఉంటాయి. ఉద్యోగంలో బదిలీ వేటు పడుతుంది. బదిలీ అయిన చోట ప్రశాంతంగా ఉంటారు. కుక్క రాజకీయాలకు దూరంగా ఉండాలని భావిస్తారు. మీరు ద్వేషించే వ్యక్తులు ఉన్నత స్థాయికి చేరుకుంటారు. మీరు ఆశలు పెట్టుకున్న వ్యక్తులు పరాజయం పాలవుతారు. శత్రువుకి శత్రువునే పోటీగా పెట్టాలన్న మీ ప్రయత్నాలు ఫలించవు. అందులో ప్రబల శత్రువే విజయం సాధిస్తారు. లగ్నంలో సంచరించు శని రాహువుల ప్రభావం, సప్తమంలో సంచరించు కేతుగ్రహ ప్రభావం, అష్టమ

భాగ్యాలలో సంచరించు గురుగ్రహప్రభావం, గురుశుక్రమౌఢ్యములు, రవిచంద్రగ్రహణములు ప్రధాన ఫలితాలను నిర్దేశిస్తున్నాయి. రాజకీయంగా ఎదుగుదలకు అనేక అడ్డంకులు ఎదురైనా ఏదో ఒక పదవి సాధిస్తారు. మీకున్న వర్గాన్నే సక్రమంగా నడిపించుకోగలుగుతారు. ఎంత శ్రమించినా పరిపూర్ణ ఫలితాలు రావు. కొంతభాగం మాత్రమే చేతికి అందుతాయి. స్త్రీలతో విభేదాల వల్ల కొన్ని ప్రయోజనాలు వదులుకోవలసి వస్తుంది. నిష్కారణమైన ఈర్ష్యాద్వేషాలు, విమర్శలు ఎదురవుతాయి. అనవసరమైన విషయాలను పట్టించుకోవడం మానేస్తారు. అవసరమైన విషయాలమీదే దృష్టి సారిస్తారు. ఎక్కడైతే రూపాయి ప్రయోజనం ఉంటుందో దాని చుట్టే పరిభ్రమణము చేస్తారు. ఏలిననాటి శని ప్రభావం తగ్గించే ప్రయత్నాలు చేయండి. వారసత్వపు హక్కులు సంక్రమించవు. పెద్దల దగ్గర నిష్కారణమైన దురభిమానం ఏర్పడుతుంది. మీరు ఆశించిన సహాయ సహకారాలు వాళ్ళ నుంచి లభించవు. కీలకమైన సమావేశాలలో మీరే ముఖ్య అతిథి అవుతారు. సమావేశంలో తీసుకునే నిర్ణయాలకు మీరే బాధ్యత వహించాల్సి వస్తుంది. మంచి జరిగితే మీ గొప్ప అని, చెడు జరిగితే నీ తప్పు అని నిందలు వేసే వ్యక్తులు పోగవుతారు. వాళ్ళవల్ల ఏమీ కాదు. విమర్శలు చేయడమే తప్ప ఏ ఒక్కపనికీ పనికిరాదు. గురుభావంతో నమ్మిన వ్యక్తులు కూడా మీ పట్ల ద్వంద్వ వైఖరి అవలంబిస్తారు. డబ్బు చుట్టూ ప్రపంచం పరిభ్రమిస్తుందని గ్రహిస్తారు. ఆ పరిభ్రమణలో నేనుకూడా భాగం కావాలని కోరుకుంటారు. అదే విధంగా చేస్తారు. జంతువుల పట్ల మక్కువ పెంచుకుంటారు. పెంపుడు జంతువులను ఏర్పరచుకుంటారు. మీ దైనందిన కార్యక్రమాలు గోప్యంగా ఉంచండి. ప్రభుత్వ పరంగా చిక్కులు ఏమీ రాకుండా జాగ్రత్త వహించండి. బంధుమిత్ర సన్నిహిత వర్గం వారి సంకుచిత ప్రవర్తన వలన దుష్ఫలితాలు ఏర్పడతాయి. ఆర్థికపరమైన లావాదేవీలను, లెక్కలను, టాక్స్ లకు సంబంధించిన విషయాలను సమస్యలు రాకముందే పరిష్కరించుకోండి. స్థిరాస్తులను మరొకరి పేరు మీద బదిలీ చేస్తారు. ప్రశాంతమైన వాతావరణం ఏర్పరచుకొని ఏకాంతమైన ఆలోచనలు చేస్తారు. అప్లికేషన్స్ పంపించే ముందు వాటికి జతచేయవలసిన కాగితాలు చెక్కి, డిడిలు పరిశీలించుకోండి. స్వల్పకాలికమైన విద్యాకోర్సులను నేర్చుకోవాలని ఆలోచిస్తారు. ఉపయోగపడే పరభాషలను నేర్చుకుంటారు. స్త్రీల కలహాల వలన ఇరుకులో పడే పరిస్థితుల నుంచి బయటపడతారు. నూతన వ్యాపారాలకు, నూతన భాగస్వాములను కలుపుకునే ప్రయత్నాలకు కాలం కలిసివస్తుంది. మీ ఆంతరంగిక సిబ్బందిని మీరు నమ్మరు. ప్రతి విషయాన్నీ గోప్యంగా ఉంచుతారు. క్రమశిక్షణకు, ఆరోగ్య రక్షణకు సంబంధించి కఠినమైన క్రమశిక్షణతో కూడిన నిర్ణయాలు అమలు చేస్తారు. పత్రికలను, పుస్తకాలను చదవుట ద్వారా ఉపయుక్తమైన విషయాలు తెలుసుకుంటారు. ఇది వృత్తి-ఉద్యోగాలకు ఉపయోగపడుతుంది. ముఖ్యమైన

పహాసమనే ఆయుధంతో కలహాన్ని జయించవచ్చు.

వ్యక్తులకు సంబంధించి చెప్పిన సమయానికే వెళ్ళండి. ఆలస్యం చేయవద్దు. మాట అనిపించుకునే స్థితి రాకుండా జాగ్రత్త వహించండి. దూరప్రయాణాలు చేస్తారు. పుణ్యక్షేత్రాలు సందర్శిస్తారు. స్నేహితులు, సన్నిహితులు నడుపుతున్న వాహనంలో ప్రయాణం చేయవద్దు. వివాదాస్పద వ్యవహారముల పరిష్కారమును నూతన వ్యక్తులకు అప్పగించండి. జమాఖర్చులలో అంతుపట్టని విషయాలు, ఖర్చులు కీలక సమస్యగా మారతాయి. ఇతరుల మధ్య సయోధ్య కుదిర్చే ప్రయత్నాలు, స్త్రీలకు నచ్చజెప్పే విషయాలు సానుకూల పడతాయి. ఒక క్రమపద్ధతిలో వృక్షాలను (చెట్లు) పెంచుతారు. ఔషధ మొక్కల పెంపకం కూడా చేస్తారు. కొంతమంది వ్యక్తులు చేసిన నమ్మక ద్రోహాన్ని బయటపెట్టి ఎంతోమందికి న్యాయం జరిగేలా చేస్తారు. ఆధ్యాత్మిక కార్యక్రమాలలో ఏకాగ్రత కుదురుతుంది. ఉపవాసాలు ఎక్కువగా చేస్తారు. పిసినారులను, మొండివాళ్ళను ఒప్పించే ప్రయత్నాలు చేసి సానుకూల ఫలితాలు సాధిస్తారు. జలసంబంధమైన విషయాలు, అందుకు సంబంధించిన వ్యాపార వ్యవహారాలు బాగుంటాయి. సహచరులను, మిత్రులను, సిబ్బందిని కార్యోన్ముఖులను చేస్తారు. బద్ధకాన్ని వదిలి పెట్టమని హెచ్చరిస్తారు. స్వయం ఉనికిని కాపాడుకొనుటకై వ్యూహాన్ని రచిస్తారు. రహస్య చర్చలు కొనసాగిస్తారు. ముఖ్యమైన విషయాలకు సంబంధించి సమాచారలోపాన్ని సవరించుకోవడానికి లేఖలు, పత్రములు సక్రమంగా చేరుటకై సమస్త జాగ్రత్తలు తీసుకుంటారు. ఆరోగ్యాన్ని నిర్లక్ష్యం చేస్తున్న మీ సన్నిహితులను మందలించి సక్రమ మార్గంలో వైద్య సేవలు అందేలా చేస్తారు. కెంట్ పనిముట్లు, ఎలక్ట్రానిక్ సామాగ్రిని కొనుగోలు చేస్తారు. ఇతరులకు సంబంధించిన వస్తుభద్రత పెను చికాకుకు కారణం అవుతుంది. బంధుత్వాలు మరచిపోయి రావాల్సిన ప్రయోజనాల కొరకు లీగల్ నోటీసులు పంపుతారు. మధ్యవర్తి పంచనామాలు నిర్వహిస్తారు. మీకు నచ్చిన వ్యక్తిని ఆదర్శంగా తీసుకొని అదే బాటలో పయనించాలని నిర్ణయించుకుంటారు. ప్రమాదాలకు అవకాశం ఉండే అంశాలపై జాగ్రత్త వహించండి. మీ శక్తికి మించిన పనిని చేస్తారు. మరొకరి సలహా తీసుకోవడంగానీ, కలుపుకోవడంగానీ చేయరు. దురలవాట్లకు దూరంగా ఉంటే మానసిక ప్రశాంతత లభిస్తుంది. మీ వ్యాపార వ్యవహారాలను, వ్యక్తిగత విషయాలను, ఉత్తరోత్తర మీ కార్యక్రమాలను నడిపే (పత్న్యామ్నాయ) వ్యక్తులను చూసుకుంటారు. స్పష్టమైన విధానాన్ని ఎంచుకుంటారు. ఆదాయపన్ను విషయంలో ముందు జాగ్రత్త వహించండి. కొన్ని సందర్భాలలో దుఃఖం సన్నిహితం అవుతుంది. కన్నీళ్లు ఇంకిపోతాయి. సీక్రెట్ లాకర్స్ మరియు వ్యక్తిగత ఆంతరంగిక మందిరంలో సౌకర్యాల పదిలంగా ఏర్పరచుకుంటారు. దైవ సంబంధితమైన పూజాసామగ్రి, పుస్తకాలు మొదలైన వాటిని ప్రత్యేకంగా భద్రపరుస్తారు. భాగస్వాములను, మిత్రవర్గాన్ని, అధికార రాజకీయ వర్గాల వారిని మీ అభిప్రాయాలతో ఏకీభవించే విధంగా ఒప్పించగలుగుతారు. కీర్తిశేషులైన వారి సంస్కరణార్థం

వారి ఆత్మశాంతికై దానధర్మాలు చేస్తారు. మంచి పనులు చేస్తారు. సాధ్యమైనంత త్వరగా నిద్రకు ఉపక్రమించాలని ప్రయత్నిస్తారు. ఆచరణలో అది సాధ్యం కాదు. కొద్దిరోజుల పాటు బ్రహ్మచర్యాన్ని పాటిస్తారు. సరదాగా ప్రారంభించిన చెట్లు, పండ్లతోటల పెంపకం వీటిని వ్యాపారంగా చేసి మంచి లాభాలు గడిస్తారు. ఆధ్యాత్మిక కార్యక్రమాలలో రాజకీయాలు చోటు చేసుకోవడం ఆశ్చర్యం కలిగిస్తుంది. ఇది మీరు ఊహించని పరిణామం. ఉద్యోగపరంగా కీలక బాధ్యతలు అప్పగించబడతాయి. మీ పని తీరు పరీక్షించడానికి ఉన్న అధికారులు ఈ పని చేస్తారు. బాధ్యతలు సమక్రమంగా నిర్వహించి మంచి గుర్తింపు పొందుతారు. అవివాహితులైన వారు అనేక సంబంధాలు చూసి విసిగిపోతారు. ఒదిగి ఉంటే సంబంధాలు కుదురుతాయి. జ్యోతిష్యాన్ని, తత్ సంబంధమైన శాస్త్రములను నమ్ముతారు. వాటి ద్వారా ప్రయోజనం పొందగలుగుతారు. స్వయం కృతావరాధాలు సరిదిద్దుకోవడానికి, సోమరితనాన్ని రూపుమాపుకొనడానికి మంచి అవకాశం వస్తుంది. సద్వినియోగం చేసుకోండి. మంచి వస్త్రములను ధరించండి. వీలైనంత దర్పంగా కనిపించండి. ప్రజా సంబంధాలు పెంచుకోండి. అందరిలో లోపాలు వెతికి అందరినీ దూరం చేసుకుంటే మిగిలేది ఒంటరితనమే! లాభాలను, ప్రయోజనాలను ఆశించి మధ్యవర్తిత్వం చేస్తారు. తిరిగి అమ్మే ఉద్దేశంతో కొన్ని స్థిరాస్తులు కొనుగోలు చేస్తారు. అన్యభాషలలో ప్రావీణ్యం కొరకు అధికంగా శ్రమిస్తారు. మీకు రావలసిన సామ్మూను సౌమ్యంగా అడిగి రాబట్టుకుంటారు. స్తంభించిన కార్యక్రమాలను తిరిగి ప్రారంభిస్తారు. శత్రువర్గం మీద న్యాయాస్థానాల ద్వారా రాజీలేని పోరాటం చేస్తారు. వ్యాపారాభివృద్ధి కోసం సభలు, సమావేశాలు నిర్వహిస్తారు. ప్రకటనలకు అధికంగా ఖర్చుపెడతారు. ట్రావెల్స్ బిజినెస్లో లాభనష్టాలను బేరీజు వేసుకొని ఓ నిర్ణయానికి వచ్చి ట్రావెల్స్ వ్యాపారాన్ని కొనసాగిస్తారు. ఇందులో లాభం కాని, నష్టం కానీ ఉండవు. పెద్దవాళ్ళకు సంబంధించిన విషయాలు శ్రద్ధగా పరిశీలిస్తారు. సెంటిమెంట్, సంప్రదాయాలను పాటిస్తారు. రిజిస్ట్రేషన్ కాని ఆస్తులు మీ పేరు మీద రిజిస్టర్ అవుతాయి. ఇందుకుగాను చాలా శ్రమిస్తారు. మీ ఆలోచనా విధానాలను కాగితం మీద ఉంచుతారు. గతంలో మీకు వచ్చిన లేఖలను పాత డాక్యుమెంట్స్ ను పునఃపరిశీలిస్తారు. చౌకగా వచ్చే అన్నిరకాల అవకాశాలను ఉపయోగించుకుంటారు. చాలా విషయాలకు సంబంధించిన అంచనాలను మీ మనస్సులోనే బేరీజు వేయుట మీ ప్రత్యేకత. ఇందువల్ల వెనువెంటనే ఓ నిర్ణయానికి వచ్చే అవకాశం ఉంటుంది. రావల్సిన ఋణాల వసూలుకై పలుకుబడి ఉపయోగిస్తారు. మీరు గతంలో ప్రయత్నించి విఫలం చెందిన సాంకేతిక ఉద్యోగం కొరకు తిరిగి ప్రయత్నం చేసి విజయం సాధిస్తారు. గతంలో మీ ప్రతిపాదనలను తిరస్కరించిన అధికారులను మీ అభ్యర్థనను పునః పరిశీలించమని కోరతారు. ఇందువల్ల కొంత ఉపయోగం ఉంటుంది. అడ్వకేట్స్ అప్పగించిన

అప్పులేని వాడు నిజమైన పొదుపరి.

పనులు, చార్జెడ్ అకౌంటెంట్లకు అప్పగించిన పనులు నిర్లక్ష్యానికి గురికాకుండా వాటి పనితీరుని, పురోగతిని పరిశీలిస్తారు. కొంతమంది వ్యక్తులు ఐ.పి. దాఖలు చేయడం మీకు నష్టం కలుగజేస్తుంది. గతంలో మీ ద్వారా లబ్ధి పొందిన వాళ్ళు కృతజ్ఞత మరువక మీరు అడిగిన సహాయం చేసిపెడతారు. ఎగుమతి, దిగుమతి వ్యాపారాలు మధ్యస్థంగా ఉంటాయి. డాక్టర్ వృత్తిలో ఉన్నవారికి, న్యాయవాద వృత్తిలో ఉన్నవారికి కీర్తి ధనం సూచిస్తున్నాయి. రియల్ ఎస్టేట్ వ్యాపారంలో ఒకచోట లాభాలు రాకపోయినా మరొకచోట లాభాలు వస్తాయి. కుటుంబవరమైన చికాకులను తగ్గించుకోవడానికి ప్రయత్నిస్తారు. తగ్గి ఉండటానికి నిశ్చయించుకుంటారు. ఓ ముఖ్యమైన విషయంలో సంతానానికి హితబోధ చేయవల్సి ఉంటుంది. హోటల్ వ్యాపారం విస్తరణ చేస్తారు. ఫుడ్స్, ఫాస్ట్ ఫుడ్స్ కు సంబంధించిన వ్యాపార వ్యవహారాలు బాగుంటాయి. బంగారం, వెండి వంటి లోహాల వ్యాపారం చేసే వారికి సాధారణ ఫలితాలు. నరదృష్టి ఎక్కువగా ఉంటుంది. నాగసింధూరం ధరించండి. సహోదర, సహోదరీ వర్గం మధ్య ఏర్పడ్డ విభేదాలు సమసిపోతాయి. తల్లిమీద మమకారంతో భార్యను చిన్న చూపు చూస్తారు. కుటుంబ కలహాలకు పరోక్షంగా మీ చర్యలే కారణం అవుతాయి. నోటిని, కోపాన్ని అదుపులో పెట్టుకుంటే మంచి ఫలితాలు ఉంటాయి. ఓ చోట చెప్పిన మాట, అభిప్రాయం మరోచోట ప్రస్తావించవద్దు. ఇందువల్ల అసూయా ద్వేషాలు పెరుగుతాయి. తగాదాలు రాజుకుంటాయి. కళా సంబంధమైన అలంకార సంబంధమైన వ్యాపార వ్యవహారాలు బాగుంటాయి. సివిల్, లిటిగేషన్స్ లో నూతన వ్యూహాలను రూపొందిస్తారు. స్త్రీలకు సంబంధించిన వివాదాలు పరిష్కరించే విషయంలో దూరంగా ఉంటారు. ఆకౌంట్స్ లో జరిగిన అవకతవకలను మీకు అనుకూలంగా మార్చుకోగలుగుతారు. సన్నిహితులు, సేవకాబృందం యొక్క బాగోగులు చూసుకుంటారు. జరిగిపోయిన (గతించిన) ఓ జీవీ జ్ఞాపకాలు మిమ్మల్ని బాధిస్తాయి. మొత్తం మీద ఈ సంవత్సరము మిశ్రమ ఫలితాలే గోచరిస్తున్నాయి. కొన్ని ముఖ్యమైన పనులు సాధించి ప్రఖ్యాతి సాధిస్తారు. నిత్యం అష్టమూలికా తైలంతో దీపారాధన చేయండి. సర్వరక్షాచూర్ణంతో స్నానమాచరించండి. ఈ సంవత్సరము ఈ రాశివారు శక్తికంకణం ధరించుట మంచిది.

**తులరాశి స్త్రీలకు ప్రత్యేకం -** తులరాశిలో జన్మించిన స్త్రీలకు ఈ సంవత్సరము మిశ్రమ ఫలితాలు గోచరిస్తున్నాయి. వివాహాది శుభకార్యాల ప్రారంభంలో విసుగు కలిగించిన మధ్యవర్తుల ప్రమేయంతో నిశ్చయం అవుతాయి. వివాహసంబంధమైన విషయాలలో మొండిపట్టుదల కాకుండా కొన్ని అయినా సర్దుకుపోయే ధోరణి అవలంబించాలి. సంవత్సరప్రారంభంలో ఆర్థికపరమైన విషయాలు మధ్యస్థంగా ఉన్నాయి. సంవత్సర ద్వితీయార్థంలో ఆర్థికపరిస్థితి మెరుగుపడుతుంది. సంతానపురోగతి బాగున్నా మరింత పురోగతి అవసరం అవుతుంది. సంతాన

విద్యావిషయాల పట్ల ప్రత్యేకశ్రద్ధ వహిస్తారు. అధికంగా ఖర్చు చేస్తారు. భార్యాభర్తల మధ్య ముఖ్యమైన విషయాలలో భేదాభిప్రాయాలు తలెత్తుతాయి. మీతో సన్నిహితంగా ఉంటూనే మీకు మంచి జరగకూడదని కోరుకునే వాళ్ళు ఎక్కువగా ఉంటారు. సాంకేతిక విద్యతో అత్యున్నత స్థానాలు అధిరోహిస్తారు. ఆరోగ్యానికి, చర్మసౌందర్యానికి, యోగాభ్యాసాలకు, ఆధ్యాత్మిక చింతనకు ఎక్కువగా ప్రాధాన్యత ఇస్తారు. సమాజ సేవ చేసే అవకాశం కోసం ఎదురు చూస్తారు. ప్రజాస్వామ్య బద్ధంగా ప్రజాసేవ చేసే అవకాశం దక్కుతుంది. దాచుకున్న ధనం, వ్యక్తిగత వివాదాలు ఇతరులకు తెలియడం వల్ల చిక్కులు ఏర్పడతాయి. అంతరంగిక రాజకీయాలు ఇబ్బందికి గురిచేస్తాయి. మీ మనోదైర్యం, నిబ్బరం చాలామందికి ఆశ్చర్యం కలుగజేస్తుంది. సౌకర్యవంతమైన ఉద్యోగం, వ్యాపారంలో పురోగతి, సాహిత్య కళారంగంలో వైద్యరంగంలో ప్రఖ్యాతి సంభవం. బ్యూటీషియన్స్ నడిపే వారికి కాలం అనుకూలంగా ఉంది. చీటీల వల్ల, ఫైనాన్స్ బిజినెస్ వల్ల నష్టపోతారు. ప్రతిష్టాత్మకమైన విద్యను అభ్యసిస్తారు. సంవత్సర ద్వితీయార్థంలో సంతానం వల్ల, వాళ్ళ ఉన్నతి వల్ల ధైర్యం, సంతృప్తి కలుగుతాయి. మానసిక ఉత్సాహం పెరుగుతుంది. దూరప్రాంత విషయాలు విద్య సంబంధమైన విషయాలు కష్టం మీద అనుకూలిస్తాయి. అందరికీ మంచి చేసి చిన్న కారణం వల్ల విరోధం అవుతారు. కొన్ని సందర్భాలలో ఆధ్యాత్మిక విషయాల పట్ల కూడా నైరాశ్యం, నిరాశ, కోపం కలుగుతాయి. వీటిని అదుపులో ఉంచండి. తప్పక దైవానుగ్రహం లభిస్తుంది. మీ బంధువులలో ఎవరూ సాధించలేని విజయాలు మీ సొంతం అవుతాయి. పెద్దల మాట మన్నించడం వల్ల మరింత కీర్తి, మేలు సంప్రాప్తిస్తాయి. ప్రేమ వివాహాలు పురిటిలోనే సంధికొడతాయి. అవివాహితులకు వివాహకాలం. సంతానం లేని వారికి సంతాన ప్రాప్తి. ఆత్మీయులు ఇతరుల వైపు ఆకర్షితులవుతున్నారని బాధ కలుగుతుంది. నూతన బాధ్యతలు సక్రమంగా నిర్వహించి మంచి పేరు ప్రఖ్యాతలు సంపాదిస్తారు. మీకు ఇబ్బంది కలిగించే వారి కార్యకలాపాలు ఎక్కువ కాలం కొనసాగవు. చాలా విషయాలలో మీ ఆధిపత్యం కొనసాగుతుంది. మీరు సమ్మి విశ్వాసం ఉంచిన వాళ్ళు మాత్రం మీ మాట వినరు. మీ పట్టుదల వల్ల అయిన వాళ్ళతో బంధుత్వం ఏర్పడుతుంది. విదేశీయాన విషయాలు రెండవ ప్రయత్నంలో ఫలిస్తాయి. విదేశాలలో ఉద్యోగం లేక కొంతకాలం ఇబ్బందిపడతారు. కష్టార్థిత్వాన్ని అయిన వాళ్ళను సమ్మి పెట్టుబడిగా పెడతారు. వాస్తవాలు భగవంతునికి తెలియాలి. మీరు పెట్టిన పెట్టుబడి వల్ల నష్టం వచ్చిందని వాళ్ళు తెలియజేస్తారు. దబ్బుతో ప్రయోగాలు చేయకూడదని మిన్నకుంటారు. సంతానం సంపాదించి ఇచ్చిన దబ్బు కూడా కొంత నష్టపోతారు. వాహన సౌకర్యం ఏర్పడుతుంది. ఇంటి రిపేరులు చేయించి సౌకర్యవంతంగా మారుస్తారు. ఆదాయం బాగున్నా ఖర్చులు అధికం కావడం చికాకు తెప్పిస్తుంది. బంధువులలో డాంబికంగా కన్పించడానికి ప్రయత్నిస్తారు. మీ లోటుపాటలను మీ అంతరంగిక విషయాలను బంధువులతో పంచుకోరు. చిన్నదానికి, పెద్దదానికి అబద్ధాలు ఆడటం అనివార్యం అవుతుంది. ప్రతిరోజూ సిద్ధగంధంతో శ్రీ వేంకటేశ్వరస్వామి వారిని పూజించండి. అష్టమూలికా తైలంతో దీపారాధన చేయండి.

సద్గుణములు కలిగి ఉండటమే మహాదైవ్యవ్యము.